

भोपाल	24.0°	31.0°
इंदौर	24.0°	32.0°
जबलपुर	24.0°	31.0°
ग्वालियर	28.0°	37.0°
सागर	24.0°	31.0°



राजधानी... प्रधानमंत्री मोदी को अंतर्राष्ट्रीय सम्मान मिलने से ...



खेल... 23 जुलाई से शुरू होंगे राष्ट्रमंडल खेल, भारेतोलक...



व्यापार... सर्राफा बाजार में गिरावट जारी, सोना और चांदी ...



देश-विदेश... मेलोनी पर ट्रम्प का नया तंज, बयान से बढ़ी...

खास-खबरें

डीएसपी के पास 300 करोड़ की संपत्ति

नईदुनिया ब्यूरो, हैदराबाद: तेलंगाना में पुलिस कंप्यूटर सेवाओं में कार्यरत पुलिस उपाधीक्षक संकीरेड्डी भीम रेड्डी को आय से अधिक संपत्ति के मामले में गिरफ्तार किया गया है। भ्रष्टाचार निरोधक ब्यूरो की जांच में उनके पास लगभग 300 करोड़ रुपये की कथित बेनामी संपत्ति होने का दावा किया गया है। संपत्तियां तेलंगाना और कर्नाटक में रिश्तेदारों, मित्रों तथा सहयोगियों के नाम पर खरीदी गई थीं। तलाशी के दौरान 3.60 लाख रुपये नकद, लगभग दो किलोग्राम सोने के आभूषण, 20 किलोग्राम चांदी का सामान तथा लगभग 20 लाख रुपये बैंक खातों में जमा मिले हैं।

राष्ट्रपति मैक्रों के दौरों के बीच दो विस्फोट

दक्षिण, एजेंसी: सीरिया की राजधानी दमिश्क में फ्रांस के राष्ट्रपति एमनुएल मैक्रों के दौरों के दौरान मंगलवार को उनके ठहरने के स्थान से लगभग 125 मीटर दूर दो विस्फोट हुए। सीरियाई मीडिया के अनुसार, घटना में 18 लोग घायल हुए हैं, जिनमें चार पुलिसकर्मी भी शामिल हैं। विस्फोट के बाद सुरक्षा बलों ने पूरे क्षेत्र की घेराबंदी कर सड़कों को बंद कर दिया। फ्रांसीसी राष्ट्रपति कार्यालय ने स्पष्ट किया कि राष्ट्रपति मैक्रों पूरी तरह सुरक्षित हैं।

राम मंदिर चढ़ावा प्रकरण पर चंपत राय ने तोड़ी चुप्पी, आरोपों को नकारा

नईदुनिया ब्यूरो, अयोध्या: राम मंदिर दानपात्र प्रकरण में आरोपों का सामना कर रहे पूर्व महासचिव चंपत राय ने मंगलवार को अपनी चुप्पी तोड़ते हुए रामभक्तों के नाम एक हस्तलिखित पत्र जारी किया। उन्होंने कहा कि दानपात्र की गणना के दौरान हुई कथित चोरी को लेकर उन पर निराधार आरोप लगाए गए हैं।

फिलहाल उन्होंने मौन धारण किया है और विशेष जांच दल को अंतिम रिपोर्ट आने के बाद सभी आरोपों तथा दुष्प्रचार का तथ्यात्मक उत्तर देंगे। चंपत राय ने अपने संदेश में श्रीरामचरितमानस की चौपाई

का उल्लेख करते हुए धैर्य और सत्य पर विश्वास बनाए रखने की अपील की। उन्होंने कहा कि उनका सार्वजनिक जीवन चार दशक से अधिक समय से सभी के सामने खुली पुस्तक की तरह रहा है। इस बीच, ट्रस्ट के कोषाध्यक्ष स्वामी गोविंद देव गिरि ने कहा कि चंपत राय का इस पूरे प्रकरण से कोई चारित्रिक संबंध नहीं है। उन्होंने

आशंका जताई कि घटना में चालक की भूमिका रही हो सकती है और भविष्य में व्यवस्थाओं को सुदृढ़ करने के लिए मुख्य कार्यकारी अधिकारी नियुक्त किया जाएगा।

फिल्म 'सतलुज' की समीक्षा करेगी केंद्र की समिति

नईदुनिया ब्यूरो, अमृतसर: जसवंत सिंह खालड़ा के जीवन पर आधारित अभिनेता दिलजीत दोसांझ की फिल्म 'सतलुज' को लेकर केंद्र सरकार ने एक समीक्षा समिति का गठन किया है। यह निर्णय भारतीय जनता पार्टी के पंजाब प्रदेश अध्यक्ष केवल दिल्ली के अपील के बाद लिया गया। समिति फिल्म की विषयवस्तु, तथ्यों और प्रस्तुति का परीक्षण करेगी। बताया गया है कि फिल्म को पहले 'पंजाब 95' नाम से बनाया गया था, जिसे बाद में 'सतलुज' नाम से

प्रदर्शित किया गया, लेकिन प्रदर्शन के दो दिन बाद ही इसे मंच से हटा लिया गया।

फिल्म मानवाधिकार कार्यकर्ता जसवंत सिंह खालड़ा के जीवन पर आधारित है। उनके अपहरण और हत्या के बाद उनकी पत्नी परमजीत कौर खालड़ा ने वर्षों तक कानूनी संघर्ष किया। उनकी लगातार पैरवी के बाद दोषी पुलिसकर्मियों को सजा मिली। अब फिल्म और उससे जुड़े घटनाक्रम एक बार फिर चर्चा का विषय बन गए हैं।

सीरियल ब्लास्ट मामले में 38 दोषियों की फांसी बरकरार

गुजरात हाईकोर्ट का फैसला, 11 दोषियों की आजीवन कारावास की सजा भी कायम



दोषियों की आजीवन कारावास की सजा को यथावत रखा है।

नईदुनिया ब्यूरो, अहमदाबाद: गुजरात उच्च न्यायालय ने वर्ष 2008 के अहमदाबाद सीरियल ब्लास्ट मामले में विशेष न्यायालय के फैसले को बरकरार रखते हुए 38 दोषियों की मृत्युदंड तथा 11

दोषियों की सभी अपीलें खारिज कर दीं और प्रतिबंधित आतंकी संगठन इंडियन मुजाहिदीन से जुड़े दोषियों की सजा को उचित माना।

उच्च न्यायालय ने राज्य सरकार को विस्फोट में मृत 56 लोगों के परिजनों को 10-10 लाख रुपये तथा 200 से अधिक घायलों को एक-एक लाख रुपये मुआवजा 30 मार्च 2027 तक देने का निर्देश दिया है। यह मामला 26 जुलाई

पहले आत्मनिर्भर बनें, फिर विवाह करें: आनंदीबेन

नईदुनिया ब्यूरो, लखनऊ: उत्तर प्रदेश की राज्यपाल आनंदीबेन पटेल ने मंगलवार को लखनऊ स्थित डॉ. ए.पी.जे. अब्दुल कलाम प्राविधिक विश्वविद्यालय के 24वें दोक्षांत समारोह में विद्यार्थियों को आत्मनिर्भर बनने के बाद ही विवाह करने की सलाह दी। उन्होंने कहा कि पढ़ाई के दौरान कई छात्राएं गर्भवती हो जाती हैं और कई मामलों में बच्चों के पालन-पोषण की जिम्मेदारी अंततः सरकार पर आ जाती है। इसलिए विद्यार्थियों को ऐसे निर्णयों में संयम और जिम्मेदारी बरतनी चाहिए। राज्यपाल ने कहा कि वह

प्रेम विवाह के विरोध में नहीं हैं, लेकिन विवाह का निर्णय तभी लेना चाहिए जब दोनों पक्ष आत्मनिर्भर बन जाएं। उन्होंने समारोह में 62,537 विद्यार्थियों को उपाधियां तथा 53 शोधार्थियों को विद्यावाचस्पति की उपाधि प्रदान की। उन्होंने विश्वविद्यालय परिसर और छात्रावासों की व्यवस्थाओं पर भी असंतोष जताया। छात्रावासों में खिड़कियों की कमी, जलाशयों की खराब स्थिति, भोजनालय की निगरानी तथा भवनों के रखरखाव में सुधार की आवश्यकता बताते हुए संबंधित अधिकारियों को आवश्यक निर्देश दिए।

धोखाधड़ी

खुद को अमेरिकी खुफिया एजेंसी का एजेंट बताकर रक्षा सौदों के नाम पर हासिल किया भरोसा...

भारतवंशी कारोबारी ने इंडोनेशिया में प्रबोवो से ठगे 425 करोड़

नईदुनिया ब्यूरो, नई दिल्ली: अमेरिका में धोखाधड़ी के मामलों का सामना कर रहे भारतवंशी कारोबारी गौरव श्रीवास्तव पर अब इंडोनेशिया में भी बड़े फर्जीबाड़े के आरोप लगे हैं। खोजी संस्था और इंडोनेशियाई पत्रिका की रिपोर्ट के अनुसार, गौरव ने स्वयं को अमेरिकी खुफिया एजेंसी का एजेंट बताकर इंडोनेशिया के वर्तमान राष्ट्रपति प्रबोवो सुबियो को धोखा देकर इंडोनेशिया में प्रस्तावित सौदा ही लगभग 1.32 लाख करोड़ रुपये का बताया गया है। बताया गया कि यह कथित फर्जीबाड़े वर्ष 2020 से 2022 के

श्रीवास्तव ने इंडोनेशिया को 36 लड़ाकू विमान, ब्लैक हॉक हेलीकॉप्टर और सैन्य कमान प्रणाली उपलब्ध कराने का दावा किया था। जांच में सामने आया कि जिन चार कंपनियों के माध्यम से पांच रक्षा सौदों की प्रक्रिया शुरू की गई, वे सभी कथित रूप से शेल कंपनियां थीं। बाद में करों का भुगतान नहीं किए जाने के कारण इन कंपनियों को बंद कर दिया गया। इनमें केवल 36 लड़ाकू विमानों का प्रस्तावित सौदा ही लगभग 1.32 लाख करोड़ रुपये का बताया गया है। बताया गया कि यह कथित फर्जीबाड़े वर्ष 2020 से 2022 के



बीच हुआ। आरोप है कि इसी धनराशि का उपयोग कर गौरव श्रीवास्तव ने लॉस एंजेलिस में लगभग 208 करोड़ रुपये का एक आलीशान आवास खरीदा। अमेरिका में उनके विरुद्ध वर्ष

संबोधित करते थे। उन्होंने राष्ट्रपति के निजी जीवन से जुड़ी ऐसी जानकारी को भी उपयोग किया, जो केवल उनके करीबी लोगों को ही ज्ञात थीं। उन्होंने यह दावा भी किया कि वर्ष 2002 के बाली बम विस्फोट के आरोपियों को पकड़वाने तथा प्रबोवो का नाम अमेरिकी आब्रजन विभाग की प्रतिबंधित सूची से हटवाने में उनकी भूमिका रही थी। इंडोनेशिया के रक्षा मंत्रालय के प्रवक्ता रिफो सिराइट ने कहा कि जिन रक्षा सौदों पर बातचीत हुई थी, वे अंतिम समझौते तक नहीं पहुंच सके, इसलिए सरकार को कोई प्रत्यक्ष आर्थिक नुकसान नहीं हुआ। अमेरिकी न्यायालय में दायर मुकदमे के अनुसार गौरव श्रीवास्तव स्वयं को तत्कालीन अमेरिकी राष्ट्रपति जो बाइडेन, तत्कालीन उपराष्ट्रपति कमला हैरिस तथा अन्य वरिष्ठ अधिकारियों का करीबी बताते थे। वे स्वयं को अमेरिकी खुफिया एजेंसी का गैर-आधिकारिक एजेंट भी बताते थे और गुप्त अभियानों से जुड़ी अनेक कहानियां सुनाकर लोगों का विश्वास जीतने का प्रयास करते थे। हालांकि, जांच में इन दावों को निराधार बताया गया तथा उनके कथित गुप्त अभियानों से जुड़े दावों को भी असत्य पाया गया।



भारत-इंडोनेशिया के बीच ब्रह्मोस सहित 20 समझौतों पर हस्ताक्षर

स्वतंत्र और समावेशी हिंद और प्रशांत क्षेत्र जरूरी: पीएम मोदी

जकार्ता, एजेंसी: प्रधानमंत्री नरेंद्र मोदी ने मंगलवार को इंडोनेशिया की राजधानी जकार्ता में भारत और इंडोनेशिया के बीच द्विपक्षीय संबंधों को नई दिशा देते हुए स्वतंत्र और समावेशी हिंद-प्रशांत क्षेत्र की आवश्यकता पर बल दिया। उन्होंने कहा कि भारत इस क्षेत्र में शांति, स्थिरता और अंतरराष्ट्रीय नियमों के पालन का समर्थक है। सभी देशों को समुद्री मार्गों को सभी के लिए खुला और सुरक्षित बनाए रखना चाहिए। भारत और इंडोनेशिया के बीच हुई द्विपक्षीय वार्ता के दौरान दोनों देशों ने रक्षा, व्यापार, अंतरिक्ष, समुद्री सहयोग सहित विभिन्न क्षेत्रों में 20 समझौतों पर हस्ताक्षर किए। इनमें सबसे महत्वपूर्ण ब्रह्मोस मिसाइल की अतिरिक्त इकाइयां उपलब्ध कराएगी। इसके साथ ही इंडोनेशिया, फिलीपींस और वियतनाम के बाद ब्रह्मोस मिसाइल खरीदने वाला तीसरा देश बन गया है। इंडोनेशिया के राष्ट्रपति प्रबोवो सुबियो ने प्रधानमंत्री मोदी की योजनाओं और नेतृत्व की सराहना करते हुए कहा कि वह उनके कार्यों से प्रेरणा लेते हैं।



मोदी को सर्वोच्च मिला सम्मान

राष्ट्रपति प्रबोवो ने प्रधानमंत्री नरेंद्र मोदी को 'बितांग आदिपूर्णा ऑफ द रिपब्लिक ऑफ इंडोनेशिया' मेडल ऑफ ऑनर से सम्मानित किया। यह इंडोनेशिया का सर्वोच्च नागरिक सम्मान है। मोदी बुधवार को इंडोनेशिया के बड़े हिंदू मंदिर प्रबानान जाएंगे। पीएम मोदी अब तक तीन बार इंडोनेशिया गए हैं। हालांकि वे प्रबानान मंदिर पहली बार जाएंगे।

इंडोनेशिया से रामायणकालीन संबंध

इंडोनेशिया की संसद को संबोधित करते हुए प्रधानमंत्री मोदी ने कहा कि भारत और इंडोनेशिया केवल समुद्र से ही नहीं, बल्कि साझा इतिहास, संस्कृति और सभ्यता से भी जुड़े हैं। इन्होंने रामायण, महाभारत, गरुड, प्राबानान और बाली यात्रा जैसी सांस्कृतिक विरासतों का उल्लेख करते हुए कहा कि दोनों देशों के संबंध हजारों वर्षों पुराने हैं। उन्होंने कहा कि पिछले एक

दशक में दोनों देशों के बीच व्यापार बढ़कर 25 अरब डॉलर तक पहुंच गया है तथा अंतरिक्ष, समुद्री सुरक्षा और आर्थिक विकास के क्षेत्र में दोनों देश स्वाभाविक साझेदार हैं। प्रधानमंत्री ने विश्वास व्यक्त किया कि भारत के विकसित भारत-2047 और इंडोनेशिया के वर्ष 2045 के राष्ट्रीय लक्ष्य एक-दूसरे के सहयोग से और अधिक सशक्त बनेंगे।

नर्मदा अर्वाड विवाद का ऐतिहासिक समाधान चार राज्यों के बीच लंबित भुगतान पर समझौता



अमित शाह की मौजूदगी में मध्यप्रदेश, गुजरात, महाराष्ट्र और राजस्थान ने किए हस्ताक्षर, सहकारी संघवाद की दिशा में बड़ा कदम

नईदुनिया ब्यूरो, नई दिल्ली: केन्द्रीय गृह एवं सहकारिता मंत्री अमित शाह की मौजूदगी में नर्मदा अर्वाड से जुड़े लंबित भुगतान के निपटारे को लेकर मध्यप्रदेश, गुजरात, महाराष्ट्र और राजस्थान के बीच ऐतिहासिक समझौता हुआ। नई दिल्ली में आयोजित बैठक में चारों राज्यों के मुख्यमंत्रियों ने समझौते पर हस्ताक्षर किए। इस अवसर पर केन्द्रीय जलशक्ति मंत्री सी.आर. पाटिल भी मौजूद रहे।

समझौते के तहत सरदार सरोवर परियोजना के निर्माण की लागत साझेदारी से जुड़े दशकों पुराने विवादों का अंतिम समाधान किया

गया है। लंबित दायों के भुगतान को एकमुश्त निपटान (वन-टाइम सेटलमेंट) के माध्यम से पूरा करने पर सहमति बनी है। इसे अंतर-राज्यीय सहयोग और सहकारी संघवाद का महत्वपूर्ण उदाहरण माना जा रहा है। अमित शाह ने कहा कि प्रधानमंत्री नरेंद्र मोदी के नेतृत्व में जल सुरक्षा को मजबूत करने और जल क्षेत्र में सहकारी संघवाद को बढ़ावा देने के लिए कई ऐतिहासिक पहल की गई हैं। उन्होंने कहा कि डबल इंजन सरकारों के माध्यम से राज्यों के बीच आपसी सझ बढ़ी है और लंबे समय से लंबित विवाद तेजी से सुलझ रहे हैं। गृह मंत्री ने कहा कि नर्मदा परियोजना से मध्यप्रदेश, गुजरात और राजस्थान सहित कई राज्यों को व्यापक लाभ मिला है। बांध के निर्माण से सिंचाई, पेयजल और

बिजली की उपलब्धता बढ़ी है। उन्होंने कहा कि राजस्थान के जिन क्षेत्रों तक नर्मदा का पानी पहुंचा, वहां किसानों की स्थिति और भूमि का मूल्य दोनों में बदलाव आया है। श्री शाह ने कहा कि चाहे किशाक बांध परियोजना का विषय हो, राजस्थान-हरियाणा जल विवाद हो या नर्मदा अर्वाड से जुड़े समझौता, ये सभी सहकारी संघवाद की भावना को मजबूत करने वाले उदाहरण हैं। उन्होंने कहा कि पानी का उपयोग देश के किसी भी हिस्से में हो, उसका लाभ अंततः एक भारतीय को ही मिलता है। उन्होंने राज्यों से आह्वान किया कि राष्ट्रीय हित को ध्यान में रखते हुए विवादों का समाधान किया जाना चाहिए, क्योंकि पड़ोसी राज्य की प्रगति का लाभ पूरे देश को मिलता है।

वायनाड में भूस्खलन, तीन लोगों की मौत

मलबे में कई वाहन दबे, बचाव अभियान जारी, देश भर में मानसून की सक्रियता बढ़ी

नईदुनिया ब्यूरो, नई दिल्ली: केरल के वायनाड में मंगलवार सुबह लगातार बारिश के कारण हुए भूस्खलन में तीन लोगों की मौत हो गई, जबकि आठ अन्य घायल हो गए। कई लोगों के मलबे में दबे होने की आशंका है। हादसा कल्लाडी स्थित मीनाक्षी पुल के निकट उस स्थान पर हुआ, जहां मलप्पुरम-वायनाड सुरंग परियोजना के निर्माण कार्य चल रहा है। बारिश के कारण सुरंग से निकाली गई मिट्टी खिसककर तेज बहाव के साथ नीचे आ गई। इससे एक टैंकर सहित कई वाहन मलबे की चपेट में आ गए। घटना का दृश्य निगरानी कैमरे में भी दर्ज हुआ है। पुलिस और राष्ट्रीय आपदा मोचन बल की टीम बचाव अभियान में जुटी है। मलबा हटाने के लिए जैसोबी मशीनों का उपयोग किया जा रहा है। अधिकारियों के अनुसार, लगातार वर्षा के कारण सोमवार से ही निर्माण कार्य रोक दिया गया था।



दुल्हन को गोद में उठाकर दूल्हे ने रास्ता पार किया

मध्य प्रदेश में 24 घंटे में 35 से ज्यादा जिलों में झमाझम बारिश हुई। रायसेन में नदी उफान पर आ गई, जिससे आश्रम में पानी भर गया, वहीं इंदौर में सड़क धंस गई। पन्ना के जिला अस्पताल में घटनों तक पानी भर गया। इंदौर में लगातार बारिश के बीच कैट रोड स्थित एक मैरिज गार्डन में पानी भर गया। इस बीच यहां शादी समारोह में दूल्हा-दुल्हन ने पूरे उत्साह से रस्में निभाईं। पानी से भरे रास्ते के कारण दूल्हे वैभव ने दुल्हन पूर्णा को गोद में उठाकर हॉल तक पहुंचाया। गार्डन में जुते-चपल पानी में तेरते नजर आए।

डोड में बादल फटने से बाढ़, नुकसान

देश के विभिन्न राज्यों में लगातार हो रही वर्षा से जनजीवन प्रभावित हो गया है। जम्मू-कश्मीर के डोडा जिले में ऊपरी क्षेत्र में बादल फटने से अचानक बाढ़ आ गई। पहाड़ों से भारी मात्रा में पत्थर और मलबा गिरने से कई घरों, दुकानों तथा वाहनों को नुकसान पहुंचा है। अनेक वाहन मलबे में दब गए हैं। उधर, महाराष्ट्र के कई जिलों में लगातार मूसलाधार वर्षा जारी है। मुंबई में पिछले 48 घंटों के दौरान लगभग 380 मिलीमीटर वर्षा दर्ज की गई। स्थिति को देखते हुए मुंबई के सभी सरकारी और निजी विद्यालयों तथा महाविद्यालयों में अवकाश घोषित कर दिया गया है। नासिक में भी सभी विद्यालय और महाविद्यालय बंद रखे गए हैं।

होर्मुज में ईरान ने फिर शुरू किए हमले

रेल अवीव/तेहरान/वॉशिंगटन डीसी, एजेंसी: पूर्व सर्वोच्च नेता अयातुल्लाह अली खामेनेई की अंतिम यात्रा के बीच ईरान ने मंगलवार को होर्मुज जलडमरूमध्य में फिर हमले शुरू कर दिए। ईरान ने कहा कि वाणिज्यिक जहाज उसके निर्धारित समुद्री मार्गों का पालन नहीं कर रहे हैं। ऐसे में उनकी सुरक्षा की गारंटी देना संभव नहीं है। ईरान का कहना है कि होर्मुज क्षेत्र की स्थिति अभी भी अमेरिकी हमलों से पहले जैसी सामान्य नहीं हुई है। उधर, अयातुल्लाह अली खामेनेई की अंतिम यात्रा मंगलवार को शिया समुदाय के प्रमुख धार्मिक नगर

कोम पहुंची। अंतिम यात्रा में लाखों लोग शामिल हुए और श्रद्धांजलि स्वरूप ताबूत पर लाल कपड़ा चढ़ाया। इस्लामी परंपरा में लाल कपड़ा प्रतिशोध अथवा रक्त का बदला लेने के संकल्प का प्रतीक माना जाता है। खामेनेई के ताबूत पर उनकी काली पगड़ी भी रखी गई, जिसे इस्लामी परंपरा में केवल वरिष्ठ धार्मिक विद्वान धारण करते हैं। ताबूत पर ईरान का राष्ट्रीय ध्वज भी ओढ़ाया गया, क्योंकि वह देश के सर्वोच्च नेता रहे थे। अंतिम यात्रा में बड़ी संख्या में लोगों की उपस्थिति रही। खामेनेई ने अपनी प्रारंभिक इस्लामी शिक्षा भी कोम में ही प्राप्त की थी।